

ГОМАН

Цена с пересылкой и доставкой до хаты:

на 1 год—4 м. 80 фен., на 1/2 году—2 м. 40 ф., на 3 месяца—1 м. 20 ф., на 1 мес.—40 фен.

Беларуская Віленская часопісь

выходзіць два разы у тыдзень: у аўторкі і пятіцы.

Адрэс рэдакцыі: Вільня, Завальная 7.
Адрэс адміністрацыі і экспедыцыі:
М. Стэфанская 23.

Цена абвестак:

на 4-ай старане за радок дробнымі літэрамі—25 феніг.; дробныя абвесткі—па 5 фен за слова. Абвесткі аб смерці—60 фен. за лінейку дробн. друкам.

№ 9 (205). Год III.

Вільня, 29 студня 1918 г.

Цена 5 фен. (3 кап.)

28 студня.

Заходні тэатр:

На поўначы ад Бэцеляр ўзято разведчыкамі 17 палонных англічан, у тым ліку аднаго афіцэра.

Італьянскі тэатр.

На плоскагор'і Семі Грамад артылерыйскія бітвы перайшлі рывіцай у акаліцах Коль-дэль Россе да вялікай зааддасці.

ВЕНА. Граф Чэрнін выехаў у Брэст-Літоўск

БЭРЛІН. Статс-сэкрэтэр Кольман выехаў у Брэст.

ШТОКГОЛЬМ. Фінляндзкі сэйм выбраў дэпутацыю дзеля прадстаўніцтва Фінляндзіі у Брэст-Літоўску. Яна складаецца з трох сацыялістаў і трох прадстаўнікаў буржуазіі.

ЛОНДОН. Францускія і англіцкія газеты накідаюць, што між савязнікамі ідзе абмен думкамі аб адказе на заяву Чэрніна і Гертлінга. Вільсон дасць адказ на гэтыя заявы паводле пунктаў.

ПЕЦЯРБУРГ. Барацьба на вуліцах у апошнія часы ўзмацавалася. Пецярбургскі гарнізон пачынае

вагацца. Дэпутацыя Прэображэнскага, Паўлаўскага і Валынскага палкоў заявіла ўраду пратэст проці пабіцця работнікаў і салдатаў небальшэвікоў. Ад 18 студня арыштаваны 6.800 асоб. Опазіцыя мяркуюных расце. У апошнія 4 дні ў Пецярбург саўсім не прывазілі спажывных прадуктаў.

ПЕЦЯРБУРГ (Гавас). Тутка выходзіць тыкала 7 газет не большэвіцкіх, ды і тыя с перарывамі і вялікімі труднасцямі. Калі газет не конфіскуюць ешчэ ў друкарнях, дык чырвоныя гвардзейцы з грозбай адбіраюць сілай газеты у газетчыкоў на вуліцах. Нават у публіцы на вуліцах гвалтам адбіраюць газеты.

ПЕЦЯРБУРГ (П.Т.А.). Выдан дэкрэт аб дэмакратызацыі флота. Флот расейскай рэспублікі складаецца з грамадзян, маючых роўныя правы і называючыхся „грамадзянамі-маракамі расейскай рэспублікі“. Начальнікі кіруюць тэхнічнымі і стратэгічнымі справамі а разам з выбранымі камітэтам і адміністрацыяй флота. Кожны матрос мае права належаць да якой-хоч палітычнай партыі. Усе начальнікі выбіраюцца на аснове агульных загадаў і зацверджваюцца цэнтральнымі камітэтам флота. Выдаленне са службы павінна быць пастаноўлена перавагай 2/3 галасоў мешанай камісіі. Хто

гэтак атрымаў адстаўку, таго пераводзяць у запас.

АПАРАНДА. С прычыны забойства чырвонай гвардзіей двух жалезнадарожнікаў была сперша пастаноўлена агульная забастоўка на чыгунках па ўсёй Фінляндзіі, але пасля дзеля пратэсту пастаноўлена забаставаць на участку Пецярбург-Выборг.

ЛЬВОУ. Украінская газета „Діло“ накідае, што пад Лудкам ідзе вострая бітва між украінцамі і большэвікамі. Бітву пачалі украінцы. Начальнік большэвікоў звярнуўся аб помач да аўстрыяцкай артылерыі, але тая помачы не дала.

БЭРЛІН (В.Т.Б.). 27 І. Навакот Англіі ізноў затоплена падводнымі лодкамі 20.000 тонн.

СВЬІСЛАЧ. Прыняцце на беларускія вучыцельскія курсы, каторыя пачынаюцца 1 лютага, далей трывае — да 10 лютага.

Новы курс будзе трываць 4 месяцы.

ВІЛЬНЯ. 29 І. у памешчэньні 8-га цыркулу камісіі дзеля апекі над пакінутымі дамамі, Аб'ездная 6, адбудзецца прадажа з ліцытацыі на дровы аднаго драўлянага дому. Спраўкі ад 9 да 1 гадз. ў цыркуле.

Як мы зрабіліся „палякамі“.

Так то хрэсьцілі мяне казакі С тутэйшага да у палякі...

„Хрэсьціны Мацюка“
М. Бурачка.

Гэта было ў канцы мінулага стагоддзя і ў пачатку цяжучага. У расейскай сярэдняй школе панавалі тады ўва ўсёй сіле русыфікатарскі дух. У многіх ешчэ свежы ў памяці тыя часы, калі педагогічны персонэль у нашых школах складваўся або з людзей, не маючых нічога супольнага с педагогіяй—п'яніц ды распуснікаў, вельмі часта нават на лекцыю прыходзіўшых нецывярозымі, або с прысланых сюды, на „акраіну“, з цэнтральных губэрній Расейі „педагогаў“—чыноўнікаў, каторыя с кінжак сумнай славы гісторыка Іловайскага ў руцэ энэргічна праводзілі ў жыццё ідэю абрусення Беларусі і рабілі сабе чыноўніцкую кар'еру...

Рэч зразумелая, што ў душу маладзежы, адданай у такую школу, павінен быў зраджыцца пратэст.

Усё беларускае даўно ўжо было загнана, прыбіто, заглушэно...

Самай яркай праявай праціўнай ідэі, самым страшным ворагам пільшай са ўсходу русыфікацыі быў палёнізм, пусьціўшы глыбокіе ўжо ў

Што было і што павінна быць.

(Гл. „Гоман“ № 8).

Яшчэ да сёлетняга году было многа людзей, што прадавалі дзеля адражэння беларусаў. Сёлетаж, пасля рэвалюцыі ў Расейі, у Беларусі на той бок фронту усе селянне, мешчанне, пань і ксяндзы азыліся за сваё беларускае, нават некаторыя с паноў вярнуліся да свайго роднага. І ў гэтай часці Беларусі ідзе беларуская праца. Ужо цяпер ня рэдка чуваць, як у месці людзі вучоныя або ксяндзы гаворучь па беларуску і шчыра працуюць у беларускім руху. Але гэтага мала, трэба яшчэ болей працаваць, трэба, каб ня было ні воднага чалавека, што чураецца свайго роднага.

Цяпер настаў час, калі нам ўжо ніхто забараніць ня можа вярнуць свае даўнейшае права і волю, зрабіць у сябе усё і усюды па беларуску, зрабіць тое, за што нашы прадзеды мучаліся цэлыя сотні гадоў.

II.

Але часта людзі бываюць натта даўныя. Як у 1861 г. асвадзілі селян с паншчыны, некаторыя не хацелі ісьці на волю, кажучы: „штож мы зробім без паноў“? Гэтак і цяпер, калі мы можам вяр-

нуць свае правы і дабіцца лепшага жыцця, некаторыя з нашых беларусаў с свае цяматы, або падвучанне і баламучанне непрыяцелямі нашага народу, панамі, што калісь прадаліся паляком і цяпер яшчэ не вярнуліся да свайго роднага, кажучь „На што гэта беларусы, літвіны, на што гэтых шмат народаў“?

Наш беларускі народ не цяпер паўстаў, але быў спрадвеку, здаўна. Калі казаць на што беларусы, дык можна сказаць на што палякі, расейцы, немцы, французы, англіцкі, але мы бачым, што ніхто з гэтых народаў гэтак не кажэ, наадварот усе яны дзяржацца свайго роднага. Выступаючы проціў свайго беларускага, нашы людзі ня ведаюць, што гэтым ня толькі робюць вялікую шкоду, свайму краю, народу, сабе і сваім патомкам, але і ідуць проціў таго, што падабаецца Самому Богу. Бо Бог стварыў розныя народы, бо калі на свеце ёсьць многа народаў, то гэтакі сьвет пакнейшы, пакней выглядзе і Богу гэтакі сьвет лепш падабаецца.

У ксьняжках да набажэнства, што каталікі пяюць або чытаюць сьвяткам у касьцёле, кажыцца па лацінску: Laudate Dominum omnes gentes, па польску «Chwalcie Pana (Boha) we wszystkich językach», у ксьняжцы да набажэнства ў беларускай мове: „Хваліце Бога у ва ўсіх языках“. У Праваслаўным псалтыры па славянску: Хваліце Господа все языцы.

Значыцца Бог прыказывае, каб кожны народ маліўся у сваёй роднай мове.

Ды нам сьвет больш падабаецца, калі ёсьць на ім многа народаў, пакнейшы гэтакі сьвет. Бо прыраўнуўце да птушак. Ёсьць розныя птушкі пекныя і брыткія, але нехай бы сталася так, што асталася якась адна парода птушак, напрыклад, салавей што так пекна пяе, і людзі казалі: «Не, нехай лепш будуць пекныя і брыткія, але каб былі розныя, бо з жадней якойсь хоцьбы найпекнейшай птушкай, натта скучна».

Гэтак Бог стварыўшы розныя птушкі, рыбы, розныя краскі і розныя народы, — пекны сьвет стварыў. Такі пекны, што с самага яго пачатку чалавек глядзіць на гэты Божы сьвет, любячыца ім і дагэтуль налюбавацца ня можа. Дык ня трэба нам перэрабляць гэты Божы сьвет перакідываючыся ў палякоў, або ў расейцаў, але трэба заховываць тое найдаражэйшае, што сам Бог нам даў, значыцца трэба любіць свой народ і працаваць для свайго народу, трэба любіць сваю беларускую мову, панавачь яе і гаварыць заўсёды па свайму.

Але можа хто такі знойдзіцца, што скажа: „Нехай сабе там і вучоныя людзі і ксяндзы любяць гэту мову, я не хачу быць беларусам, буду паляком“. Дык штож вы думаеце ён ужо і стаўся паляком? — Нічагу-сінькі! Гэта усё роўна, каб напр. конь захацеў канечна стацца бараном, дык ён мог бы сабе думаць колькі хоча, што ён баран, ад-

нашым краі корні і рывалізуючы з ушлівамі расейскімі. Усё, што польскае — польская кніжка, польская мова — усё гэта было засуджана на загіладу і за гэта срога каралі. Ня толькі ў мурах школы, ды нават і на вуліцы было вучням забаронена гаварыць па польску і бывалі прыпадкі, што за гэтае «праступленне» дзяцей выганялі са школы.

«Класныя настаўнікі» ад часу да часу, быцым жандары, рабілі ў жватеры вучняў рэвізію, нават у жыўшых у бацькоў, і шукалі паміж спыткамі і навуковымі кніжкам польскай *кельтэжы*.

Такое палажэнне павінна было ў маладых, уражлівых душах зрабіць адпор і зраділа яго. Пачалі арганізавацца кружкі «*amokstalecia*». За прыналежнасць да гэтых кружкаў, самых нявінных з палітычнага пагляду, дзяцей срога каралі, і трэба было многа мець сямейскай, каб уступіць у чысло іх членаў. І вось дзеля гэтага ўсё лепшае, сямейнае с паміж моладдзі гуртавалася ў гэтых кружках, дзе сабраўшыся маладыя хлопцы чыталі польскую гісторыю або вучыліся польскай граматыкі.

Прыналежнасць да якой будзе «нелегальнай» арганізацыі, а іншымі менейшымі кружкі тды быць не маглі, мае для маладзёжы шмат прыцягваючай сілы, а выганяная зусоль польшчына ў вачах моладзі мела блескі аўрэолі. І вось 16—18 гадовыя хлопцы, сабраўшыся ў вечар у кватэры аднаго с таварышаў, каб навучыцца, калі трэба і саць «ж», а калі «гз», або ў якім гаду лаванаў Уладзіслаў Локетак, рабілі гэта с такой конспірацыяй, моў яны ладзілі таёмную фабрыку бомб.

Тут не ставілі за навуку ні «едзініц», ні «пацёрка», а і пахвала таварышаў мела вялікае значэнне, і часта здаралася, што лянуючыся ў школе тут быў найбольш ахвочым да навукі.

Дзеці людзей са сфер памешчыцкай і буржуазнай заўсёды ўступалі ў гэныя кружкі з лепшай польскай падгатоўкай, бо ўжо перад уступленнем у школу вучыліся ў хаці трохі па польску; а дзеці сфер мала-мешчанскай і селянскай, ідуць ў след за сваімі багацейшымі таварышамі, стараліся дагнаць іх у гэтай ведзе, а часта нават пераганялі.

Тады йшча не было ніякай гутаркі а беларускім адражэнні. Тады трывала забарона беларускага друку, а тварэнне нелегальнай

літэратуры было злучана з вальзавымі труднасцямі.

І воть дзіця вёскі, ці нашага прадмесьця ешча ня ведало, што гэта забароненая ў школе польская мова, да каторай яно раптам набрало ахвоты, так сама для яго чужая як і мова урадовая, школьная, расейская. На помач апэлячыванню прыйшла традыцыя. Тут, у гэтай самай Вільні, завязаліся калісь гурткі філёматаў, філярэтаў, праміністых.. Тут, у гэтых мурах (І гімназія-быўшы універсітэт) вучыўся Адам Міцкевіч, тут — у Вазыльнянскіх мурах — тагочасны моладзь перапыла страшэнны зыдек за польскую ідэю, — усё гэта прымушала праводзіць паралелю між былымі часамі і цяперашнім, давала віенскай маладзёжы гордае пачуццё, што яна — моральны насліднік тагочаснай.

Нашы хлопцы з народу гутарылі між сабой кепскай беларускай мовай, а ім здавалася (і ў гэтым пераконанні утрымлівалі іх гаварышчы на польску таварышы), што іх мова — папсаваая «польская» мова. Яны стараліся «паправіць» сваю мову. І вось ахвоча хапаліся яны за польскія граматыкі і за «Дзее ойчыста». Рэзультат быў «добры». Едучы на універсітэт, хлапец, ня глядзячы на школьна-паліцэйскую забарону, добра ведаў, калі трэба пісаць «ж», а калі «гз», а гэвалігію Вазаў ці Сазаў ня горш знаў, чымсі «родослоўную» Романовых.

І так было да 1905 г.—да году першай расейскай рэвалюцыі і пачатку беларускага адражэння...

Маладзёж заўсёды была і будзе самым чуткім, самым адзвучным на нарадзіну якойбудзь ідэі элементам. Рады беларускай інтэлігенцыі пачалі хутка папаўняцца. Недаўняе «паляк» пачулі сябе сынам свайго краю, пачулі сябе беларусамі, пачалі вертацца да сваёй папсаваай польскімі ўплывамі беларускай мовы папраўляць яе, як калісь папраўлялі на лад польск. Паўляюцца адна і ва другім песьняры — беларусы. Трэба адзначыць, што шмат іх выйшло с селянскай сям'і, — дзеля таго іх назіра была пранікнута духам любасці роднай зямлі і дэмакратызму.

Усё гэта захапляе для справы беларускай усё шырайшыя кругі маладзёжы.

Штож здарылося са старшымі таварышам, каторыя, хаваючыся перад «класным настаўнікам» і паліцэйскім завучывалі калісь польскую

хронолёгію або «правіла і выенткі» польскіх граматыкі? Ведама, многа з іх адклікнулося на кліч маладых таварышаў беларусаў, але і многа — многа астался глухімі. Не дзівота. Дорага ім каштавала іх «польшчына», многа ўспамінак звязана з іх школьным жыццём, а ведама, што ўспамінакі моладзёжы астаюцца самымі блізкімі сэрцу, самымі драгімі.

Успамінакі — пекная рэч! Ды цяпер ідзе гутарка не аб ценях мінуўшчыны, а аб жывой рабоце, аб рабоце з народам і для народу, каторы зварахнуўся пасля доўгага сну. Наш кліч: праз цяперашчыну да будучыны! А хто ня хоча ісьці побач з жывымі, каму даражэй усяго традыцыя і духі мінуўшчыны, — хай жэ яго дэшаць яго ўспамінакі, калі адражэнне яго роднага беларускага народу падыхі яму не дало!.

Ф. О.

Урадзіны нямецкага Імператара.

У Нямецчыне найвялікшае свята ў жыцці кожнага чалавека — гэта дзень яго урадзін.

З гэтай прычыны народ нямецкі, ў каторым заўсёды быў сільны дух монархізму, асабліва святае урадзіны свайго Імператара.

Гэта — старая традыцыя. А той факт, што цяперашні Імператар Нямецчыны становіць бласпorna адну з найбольш яркіх каранаваных асоб нашага часу, умацаваў яе яшча болей. І вось, ня глядзячы на ўсё ці жар ваеннага палажэння, ня глядзячы на тое, што страшэнная, крываваая вайна трывае ўжо поўчварта году — сёлёныя святакаванне урадзін нямецкага Імператара мае характэр нямецкага нацыянальнага свята.

У Вільні і вакол іцах.

× Беларуска імша. У суботу, 26 студня, а 1/8 гадз. раніцы ў капліцы сьв. Казіміра (у Катэдр) адбылася імша для членаў Беларускай Конфэрэнцыі.

Імша гэта для беларусаў — гісторычная: ад няпомных часоў першы раз набожныя сьпевы ў часі імшы пелі па-беларуску — і пелі іх перад труной сьв. Казіміра, кня-

зевіча літоўскага, для каторага мова беларуская была родная і каторы сам заўсёды гэтай мовай гаварыў.

Трэба шчыра прывітаць гэты крок да павароту беларускай мовы да ўжытку ў каталіцкім касцёлі, скуль яе выгнаў «указ» цара Мікалая I ў 1839 гаду. Па той бок фронту беларусы ўжо далёка пайшлі ў гэтым кірунку. Ут, у нас — у месці Вільні Т — гэта йшча толькі першы крок, але думаем, што не апошні.

Імшу адраўляў адзін з учаснікаў Беларускай Конфэрэнцыі, кс. Толочка. Пяў дзіцячы хор беларускага прытулку «Золак».

× Беларускае Навуковае Таварыства. 25 студня адбыўся ў салі Беларускага Клубу устаноўчы сход Беларускага Навуковага Таварыства.

Адкрыццё Т-ва звязана с 400-леццём беларускага друку: як вядома, ў 1517 гаду д-р Францішк Скарына с Полацка прыступіў да друку перакладзенай ім жэ на беларускую мову Бібліі. З гэтай прычыны на устаноўчым сходзі п. І. Лупкевіч прачытаў рэфэрат аб Францішку Скарыне, а ў далейшых прамовах было адзначана значэнне працы першага беларускага друкара.

Пасля прачытання зацверджанага ўласцямі статуту Т-ва адбыліся выбары ураду. Выбраны маршалак — п. К. Шафнагель, кустош — І. Лупкевіч, бібліотэкар — Ю. Мянкэ, скарбнік — Д. Семашко, сакрэтэр — В. Ластоўскі, а так жэ п.п. пратоерэй Голенкевіч, А. Лупкевіч, Я. Станкевіч. У надзорчую раду: кс. В. Толочка, В. Сьвятополк-Мірскі, Мацкевіч, Рытэрова.

× Ваенная «зара». 26 студня на пераходні урадзін Імператара, адбылася вялікая «зара». Ігралі 100 музыкантаў і 100 барабаншчыкаў. Канцэрт адбыўся перад домам глаўнакамандуючага фэльдмаршалка ф. Эйхгорна. Стаўшыя навакол салдаты з агнямі умацоўвалі уражэнне.

× Ахвяры. На Таварыства «Золак», (Бернарднскі завулак № 7) злажылі ахвяры:

граф А. Тышкевіч — 200 м.
Праваслаўны Камітэт — 50 м.
Цукерня Штраля — 5 м.
п. Сволькенъ — 4 м.
кс. Толочка — 5 м.

Усім вышэй пісаным асобам урад Т-ва «Золак», складае, ад іме-

нак бараном не стаўсяб але астаўсяб, тым самым канём. Праўда, гэтакому каню за яго дурное жадаванне ня шкодзілаб стацца бараном, як таму беларусу, што хацеўбы стацца паляком, але нічога ня зробіш, чым яны былі, тым і астануцца, бо ніхто ня можа змяніць род, да каторага належыць.

Але ня толькі, што німа як стаць паляком ці расейцам, але да гэтага і німа патрэбы, але наадварот гэта вельмі шкодна для усяго нашага народу, для усяго нашага краю, для усяго Беларусі.

Калі мы будзем любіць сваю мову, свой край і народ, тады і ўсім нам жыць будзе ляпей, бо ўсе будуць глядзець, каб нашага народу ніхто ня крыўдзіў, бо кожны аддасць сваю сілу і здатнасць на карысць свайго народу, а ня будзе працаваць для нашых непрыяцеляў. Дагэтуль у нас так бывало, што паны, каторыя жылі с працы беларускага народу, або аддавалі сваё багацце не нашаму беларускаму народу, але польскаму. Усё з Беларусі толькі бралі, а аддавалі Польшчы. Дык німа дзіва, што наш край такі бедны.

Усім ведама яшчэ беларусы ездзілі у Амерыку. Беларус ехаў толькі да брата, свата, бацькі або да знаёмага, ды і яшчэ павінен быў мець высеўшы на бераг, ня менш 50 р. Калі-ж хто ня меў сваяка або знаёмага, або 50 р. на Амерыканскім беразі, дык яго варочалі назад.

А ў Амерыцы ізноў, колькі тае бяды с шуканьнем працы!

Але начэй ёсьць у людзей, каторыя пілнуюцца свайго.

Украінцы, літвіны і іншыя, вьехаўшы раней у Амерыку, не перакінуліся там да палякоў, як беларусы, але глядзелі свайго, заклалі там свае таварыствы, канторы і цяпер калі едзе у Амерыку літвін, або украінец, дык яму ня трэба мець ні 50 р. ні сваяка ні знаёмага; трэба толькі сказаць на беразі, што ён украінец або літвін і яго пашлюць у літоўскую або у украінскую кантору. Там супачыне, яго дагледзяць і знойдуць работу. А страціў работу — ізноў ідзе у сваю кантору.

Бачыце, якая розніца між народам, што любіць і уваходзіць за сваё і народам, што свайго чураіцца!

Можа хто яшчэ скажа: «Трэба для усіх працаваць, а не толькі для беларусаў». Перш наперш, што гэта скажае вам чалавек, каторы, запраўды, ня хоча ні для якога народу працаваць. Народ гэта вялікая сям'я. Каб у сям'і сын якіх небудзь бацькоў сказаў: «Трэба каб усім людзям жылося добра, трэба мне працаваць для усіх, а ня толькі для свае сям'і», кінуўшы сваю сям'ю, пайшоў да суседа ў найміты. Але сусед яго так сама мае сваіх сыноў сваіх дачок, мае сваю сям'ю. Каб яго дзеці таксама казалі, «на што працаваць толькі для свае сям'і трэба працаваць для усіх» так сама пайшлі

у найміты. Гэтак сталасяб у трэцяга суседа і гэтак далей. Штож з гэтага усяго вышляб?

А вышляб тое, што замест працаваць у сваіх бацькоў на сваёй гаспадарцы, многа людзей сталі парабкамі у чужых і ім самім сталаб жыць горэй і горэй былоб тым гаспадаркам, на каторых яны працаваліб.

Дык на штож гэта патрэбна? Нехай дзеці кожнай сям'і працуюць для свае гаспадаркі і ўсе гаспадаркі будуць дастатныя так сама нехай сыны кожнаго народу працуюць для свайго народу і усім народам будзе жыць добра. Дык ідзема у найміты да чужых, а працуйма для роднай Беларусі.

Дык ясна, што трэба любіць сваю беларускую мову, песьню, сваіх беларускіх людзей. Ясна, што трэба глядзець, каб нашага краю ніхто ня крыўдзіў. Трэба гадаваць так сваіх дзяцей каб яны вырашы не пайшлі у найміты да палякоў, але любілі і працавалі для свайго роднага, а для гэтага трэба закладаць беларускую школу. Закладайце як найболей, нехай ня будзе ніводнага дзіцяці у вёсцы, каторае не хадзілоб у беларускую школу і не пушчайце сваіх дзяцей да польскіх школ, бо у гэных школах зробіць з вашых дзяцей польскіх парабкоў.

(Далей будзе).

ні апекаваных ім дзяцей, сэрдач-ную падзяку.

× **Тры тыдні ў студні.** На прад-месці Вільні „Вонвозы“ ўдалёчку ад людскога жылля ёсць у полі студня. Абсыпаная навокал сьне-гам, яна на пара крокаў была не-відочна. Рэдка з яе бралі ваду і сьлед людзкі да яе быў густа за-сьнежан.

Жыўшая на Вонвозах у доме Лісенкова Аполёнія Голубоўская, 37 гадоў, верталася з вёскі да ха-ты, несучы с сабой трохі купле-ных ад селян прадуктоў. Ужо ве-чарэло. Мокры сьнег падаў і за-клеіваў вочы. Дарога яе ішла ка-ля паменёнай студні. Яна не заў-важыла ямы і ўпала ў глыбі!

Студня мела глыбіні 11 сажнёў. Кабета упаўшы самлела. Як ачу-цілася і прыпомніла, што з ёю здарылася, першай яе думкай бы-ло ратавацца. Над яе галавой зі-хацелі зоркі распагодзіўшагася ўжо неба. Яна пачала карабкацца ў верх, ды хутка абарвалася і із-ноў упала ў ніз. Некалькі разоў яна прабавала гэтак ратавацца, ды дарма. Кліч аб помачы так сама быў без рэзультату, бо ў гэ-тай бязлюднай мейсцовасьці ніхто ня чуў крыку нешчаснай кабеты.

Спробы выкарабкацца са студ-ні Голубоўская паўтарала на дру-гі, на трэці дзень, клікала людзей на помач—усё так сама дарма.

На шчасьце яна мела с сабой запас прадуктаў і мяшчэч жыта, каторыя несла з вёскі: гэтым яна кармілася.

І вось гэтак кабета прасе-дзела ў яме... тры тыдні (ад 2 да 23 студня)! Ажно 23 студня пра-хадзіўшая міма студні нейкая дзяўчынка пачула стогны нешчас-най. Яна са страхам заглянула ў ніз і пабачыла там лежачую Голубоў-скую. Дзяўчынка склікала людзей, паклікала пажарнікоў і Г. выцяг-нула на верх.

Яна была так аслабеўшы, што ня мела сілы ісьці да хаты: яе скорая помач адвезла ў бальніцу ў местовай салі...

Ад бруду і макраты вопраткі на ёй пачалі ўжо гніць.

× **Спроба самагубства.** Марыя Яшунец, (Мастовая вул. 7) 22 га-доў, дзеля самагубства выпіла лізюлю. Скорая помач адвезла яе ў бальніцу Савіч.

× **Ад чаду.** Адам Шулевіч, ста-ляр, (Татарская 25) прыгатаваў-

шы сабе ванну і памыўшыся, лёг спаць, ды забыўся загасіць агонь у ваннай печцы. Ванна стаяла ў спальні. У начы зрабіўся чад, ад каторага Ш. учадзеў. Калі сусе-дзі адчынілі дзьверы і, пабачыў-шы нешчасьце, вызвалі скорую помач, ён яшчэ жыў, ды ратунак ужо спазніўся і Ш. хутка памёр.

Стараж Станіслаў Пекарскі (Домініканская 17) ўчадзеў. Яго скорая помач адратавала.

× **Здарэньне ў лесі.** Язэп Крас-нопольскі пілаваў у лесі дрэва, каторае, раптам заваліўшыся, зла-мало яму левую нагу. У карэтцы скорай помачы яго адвезлі ў бальніцу ў местовай салі.

× **Тэмпература.** Найвышэйшая і най-ніжэйшая тэмпература за апошніе дні была (па Цэльсію):

	найвыш	найніж
24—25	— 1,8°	— 2,9°
25—26	+ 2,7°	— 0,1°
26—27	+ 2,6°	— 1,0°
27—28	+ 1,6°	— 0,8°

З усяго Краю.

ГРОДНЯ. Тут паказаўся пер-шы матылёк. Яго прынеслі на мэтаролёгічную станцыю. Вядома, ён жыць ня можа, але яму суджэ-на слаўная сьмерць, як правдзё-ніку пабеды вясны.

БАРГЛОВ, аўгустоўск. пав. А 1/212 гады ў начы 10 студня стрэ-лам праз ваколіцаў забіты ў сваей жа хаці жандар Бэндрышэк. За вы-крыцьце забойцы назначана награ-да да 2.000 м.

БЕЛАСТОК. Німа дня, каб тут, ці ў ваколіцах не было кражы каця.

ГРОДНЯ. На карысьце расей-скіх ваенна-палонных гродзенскае грамадзянства ўладзіло дабрачы-ны вечар, даўшы калі 2.000 м. чыстага даходу.

БЕЛАВЕЖ. Ваеннае лясьніц-тво у Белавежскай пушчы выдзя-ліло с пушчы квадрат у межах ад зямель вёскі Белавежы на поўдні да Квосьні на поўначы і Нарэўкі на захадзі і аб'явіло гэты кусок прыродным паркам, у каторым уселякая рубка дрэў забаронена. У гэтай часці пушчы найбольш вядуцца зубры.

РЫГА. Чыноўнік местовага ок-руга Вільні, Понфік, будзе чытаць тут лекцыю аб нашым краю.

ВІЛКОВІШКІ. Ад пачатку году да апошніх дзён у павеці украдзены 7 каней, найбольш у воласьці Гізе. Як відаць, гэта ра-бота адной хэўры канакрадаў.

ОЛІТА 7 лютага, а 10 гады у Кгеjамце будзе аддаваць у а-рэнду вазьры і пакучы воды ў павеці Мэрэ-Оліта. Аб варунках можна даведацца у Кгеjамце.

З-за кордону.

З даўшоўшых да нас украінскіх газет мы даведзіліся некалькі ціка-вых, хоць, на жаль, спозьненых вес-так аб беларуска украінскіх адносі-нах за ваенным фронтам.

Калі наладзілася украінская цен-тральная рада, як найвышэйшая ўласць на Украіне, спэціяльны кмітэт „Беларускай Цэнтральнай Вайскавай Рады“ паслаў ей 10 лис-тапада гэтакі прывет:

«Шчыра в таем Цябе, дарагая сестра Украіна. Высока падняла Ты штандар Волі. Хай Украінская рэспубліка будзе яркаю зоркай на шляхах усіх народаў. Жыві і кра-суй, дарагая Украіна!»

15 кастрычніка 1917 году ў Ки-еві пад маршалкоўствам генэраль-нага сэкратара, Туган-Вараноўскага, адбыўся сход орган зціўнага кмі-тэту, каторы мае мэту наладзіць эканамічны кмітэт Украіны і Бе-ларусі. Галоўная задача ладжэнага кмітэту—нарыхтаваньне эканом ч-нага жыцьця самі губэрній: пяці украінскіх і дзвёх беларускіх (Ма-гілёўскай і Мінскай). У кмітэт войдуць прадстаўнікі селян, работ-нікаў, салдатаў, эканамічных орга-нізацій і генэральнага сэкратарыату.

ВЕСТКІ З РАСЕІ.

БЭРЛІН. С Пецярбурга нака-зуюць:

У начы з 23 на 24 студня на ўсіх крыжавінах вуліц вывешаны вялізарныя плякаты с прызывам паўстаць проці гвалтаў «чырвоных дэспотаў». Урад занепакоен тай-нымі зборамі і нарадамі. У гэты момэнт адбылася «нацыянальны конгрэсе дзеля ратаваньня вялікай

Русі ад голаду». 60.00 работнікаў, салдатаў і мешчан падалі ўраду пратэст проці гвалтаў, чыненых радамі работнікаў. У пратэсьці га-ворыцца, што падпісаўшыся шчы-ра біліся за цара і гатовы біцца, каб знішчыць ралы раб. і салд.

С Каўказа наказыюць, што пер-скае племя шахсэвэнаў скарыста-ло з беззашчэтнасьці Каўказа і ўварвалася туды.

Рада работніцкіх камісараў па-слала у Владывасток загад, каб не была дапушчэна высадка кітай-скіх ці японскіх войск.

ТОКІО (Гавас). На адкрыцьце японскага парламэнт у граф Тэ-ранші сказаў між іншым:

«Прыпадкі ў Расеі вельмі нас клапацяць. На жаль, мы павінны адзначыць, што разрухі абіялі і усходнюю Азію. Гэта можа выз-ваць нарушэньне міра ў Усход-най Азіі, і ўрад у патрэбе мані-ца ўчыніць патрэбныя крокі».

З усяго сьвету.

БЭРЛІН. С прычыны сваіх ура-дзін Імператар апавесьціў шыро-кую амнэстыю для правініўшых-ся ў часі ад апошняй амнэстыі.

БЭРЛІН (В.Т.В.). Глаўная Ка-місія Рэйхстагу. Статс-сэкратар Кюльман між іншым сказаў:

„Расейская дэлегація датуль прызнавала дэлегатаў Украінскай Рады, пакуль спадзевалася, што Украіна будзе ісьці разам с Пе-цяярбургам. Калі-ж Троцкі ўба-чыў, што украінцы йдуць сваей дарогай, дык зраў наступіў паварот. Што датычэцца жалбы па-лякоў на тое, што ў іх німа дэ-легата у Брэсьці, — дык гэта ве наша віна. Мы заявілі, што ах-вотне згаджаемся прыціпі-альна на учасьце ў перагаворах народаў быўшай захадняй Расеі, — але толькі с гэтай умовай, што расейская дэлегація гэтым самым прызнае за скончэны факт адзя-леньня гэтых народаў ад Расеі. Аднак, п. Троцкі тады пасьпя-шыў адрачыся ад свайго дама-ганьня. Мы ня можэм апублікаваць усяго, што шырыць расейская дэ-легація, бо весткі яе дужа падаз-рыцельны. Я рад, што прадстаў-нік соціал дэмократаў, п. Давід, прызнае, што літоўская рада, за склад каторай мы адпаведаем, о р

Максім Гарэцкі.

АНТОН.

(Абразы жыцьця).

(Гл. «Гоман» № 8).

НАСТА. Пойдзем на сьвентар у цянік пад ліпнік: і ён выйдзіць за намі, вась па-бачыш...

ПОЛЬЦЯ. Глядзі, як увабралася вун тая паненка... Шляхцянка... Ай, каб такія каралічкі мне...

НАСТА. Чаму ёй ня быць прыгожай, калі яна жыруцца у бацькі змалку, чаму ёй ня мець такое чыстае лічка, калі яна жаць ходзіць і то пад зантом. І жнець у першчатках...

ПОЛЬЦЯ. Ці-шы ты, пачуць... Будуць сьмеяцца, што мы так дужа шэпчым у цэркві...

НАСТА. Ну пойдзім на сьвентар... (пай-шлі с цэрквы; за імі доўгым паглядом кінуў шляхціц Маліноўскі, перакціўся і таксама пашоў).

ШЛЯХЦЯНКА ФРУЗА. Манічка, угле-дзься на таго, што каля дзяка у бліскучых кгузіках, чэрнявінкі... Вусікі прабіваюцца. Гэта ж гімназист... На цябе ўсё, ай Богу, на цябе глядзіць...

МАНЯ (чырванець, вочы чорненькі за-сьвяціліся). А можа на цябе... пазірайць...

ФРУЗА. Трэба сказаць брату, каб за-прасіў яго на вечарушкі. Ён пяць лідна, а што ж «Юрачкі» скачыць—каб ты ведала...

МАНЯ. Аткуль ты знаіш?

ФРУЗА. Ён быў на выселькі ў Хань-скіх...

МАНЯ. Уй, квіаць, здаецца, сюды... Не шапчы... (абедзьвы пабожна і змрнінька стаяць і глядзяць прад сабою; шчочкі пы-шучь, брўжкі—дужкі чорныя—нявядна часам шавеляцца, пухлыя губкі цвэтуць чырвоным макам, косы русыя паяккі зьвісьлі на круг-лых плечках. На шляхцянак квапд ва глядзіць з-за стаўба Юрка Музыкант. Ён учора узяў у хадзіна грошы, схадзіў к жыду на боты, сьядо дня прыбраўся; служыць батраком у шляхціца).

АНТОН. Кедзіся Іванька! Скора, скоро пойдзім... Божа міласэрны, прасьці нам... Божа праведны, памажы нам! Цару нябес-ны, Уцешыцелю... Божа! злітуйся... Божа! злітуйся... (гаварыць так разоў сорак).

ДЗЯК (дзяцюк; шапчыць гімназисту). Падзівіся, як нам ацец Васіль сяньня за-дзіраіць вочы на неба... Мусіць з матушкаю пасварыўся у-раньні. А ты думаіш, ён так веруіць?... (сплахваціўся дзець тон) До-мі-до-о-о., Го-спа-дзі, па-мі-луй...

ГІМНАЗЫСТ (прыслухіваіцца сам да сябе, як цягніць маладым баском: «у-у-у...») А ты вялікую веру маіш?

ПОП. Аб спасеньні душ нашых Госпа-ду памолімся...

ХОР. Госпадзі, памілуй!

ДЗЯК. Ён, ацец Васіль, ён, брат, ата-іст... Толькі табе кажу... Чэстнае слова. У мяне ёсць адзін таварыш-поп, што з ім у сьмынар... (махаіць рукою к хору).

ХОР. Госпадзі, памілуй!

ДЗЯК. ...казаў, што яны там належалі да гуртка вучэнікоў-арыяністоў... Хрыста за Бога не прызнавалі, лічылі яго толькі незвычайным, вялікім чэлавекам... (махаіць рукою).

ХОР. Госпадзі, памілуй!

ДЗЯК. А цяпер наш ацец Васіль, як той казаў, а ні ў Бога, а ні ў чорта...

ГІМНАЗЫСТ. Ах, ах, ах... А ён, брат, мучыцца бяз веры... Горш німа, як веры ня мець... У нас на ўроках заканаучыцель...

ДЗЯК. І гарэлку пачаў піць а. Васіль... **ГІМНАЗЫСТ.** Дык чаму ён не разстры-жэцца? Хаця што ж...

ДЗЯК. Во сказаў... Чаго яму? І гор-шыя папы ёсць. Дый дзяцей трэба вучыць, гэта ж ня што... (махаіць рукою).

ХОР. І духаві Тваему!..

(Далей будзе).



ганізавана мудра і сумленна Мы маем поўнае давер'е, што воляная і магутная Нямецкая дзяржава будзе прыцягваць другіе сумежныя народы на усходзі. Нямецкая палітыка ніколі і ні пры якіх варунках ня будзе карыстацца мейшым паліцэйскім удзіскам і іншымі падобнымі спосабамі. Мы жадаем устанавіць свабодныя, шчырыя і прыязныя зносіны між намі і суседнімі народамі. Лісткі шырэнне пецярбургскім урадам, разбіваюць веру і жадаанне міра у Троцкага, бо падобныя заявы даюць аснову думаць, што гэтыя паны хочунь вясці іншую палітыку, чым палітыка скорэга і сумленага міра.

БЭРЛІН. Глаўная Камісія. Статс-секрэтэр Кюльман у новай сваёй прамове між іншым сказаў:

„Я не магу акуратна сказаць, калі мы аканчацельна прынялі палітыку, якую вядзем цяпер у адносінах да народаў колишняй заходняй Расеі. Бязспорна, наша палітыка у Курляндзі і Літве звязана с палітыкай у Польшчы.

„Што датычацца нашай працы у Брасьці, дык треба разрозніваць два перыоды. Пад той час, як у пачатку нам здалося, што ўсе члены расейскай дэлегацыі былі да нас прыхільны, падтрымлівалі зносіны з намі пасля засяданьняў і прыватнымі гуртаркамі шмат пасоўвалі ўпярод перагаворы, — с прыездам п. Троцкага, як галавы расейскай дэлегацыі, усё зусім змянілася. Расейцы ачынніліся у сваіх кватэрах, прыходзілі да нас толькі на офіцыйныя засяданьня; абмен думкамі адбываўся заўсёды пры двух або нават трох членах расейскай дэлегацыі.

„Цяперашняя Расея — гэта нешта зусім іншае, чым гісторычная Расея, на каторую мы глядзелі, як на нешта сущэльнае, сконцэнтраванае. Цяпер у Расеі ёсьць некалькі рэчэй, з якімі треба рахавацца: гэта — Фінляндская рэспубліка і Украіна. З расейскімі прэтэнсіямі, каб мы пакінулі занятыя землі, мы ня можам згадзіцца. Расейцы жадаюць утварэньня перш пустога мейсца, а пасля запаўнення яго нечым; мы ж прызнаем тое, што ўжо ёсьць, і гатовы ў меру патрэбы гэта змяніць або пашырыць. Я сам думаю так, што развязка пытання аб долі народаў можа быць дадзена устаноўчым сэймам, а не агульнай падачай галасоў, — але я ня веру, каб гэта справа зрабіла перагаворы немагчымымі.

БЭРЛІН (В.Т.Б.). 24. I. На сядзеньнімі засяданьні глаўнай Камісіі Рэйхстагу канцлер сказаў прамову, гаворачы між іншым гэтак:

„Перагаворы у Брэст-Літоўску трываюць далей. Яны памалу пасоўваюцца ўпярод і вельмі цяжкія. Часамі прыходзіцца сумлевацца, ці расейская дэлегацыя жадае мірных перагавораў, і ўсёякія бездрацяныя тэлефоны зместам сваім узмацоўваюць гэтае сумлеванне. Што датычацца прамовы Вільсо на і яго дамаганьняў, высказаных у 14 пунктах, — дык пераважная часць прыняцельна ня розніцца з нашымі. Гэтак ёсьць у справе недапусканьня тайных умоў між народамі, свабоды на морах, скасаваньня эаномічнай вайны, аграічэньня зброеньня. У справе ачысткі занятых зямель Расеі мы прымушэны адкінуць яго дамаганьне. Аб аддачы якой-колі часткі Нямецчыны другой дзяржаве нельга гаварыць: аб гэтым ніколі ніякай гутаркі быць ня можа. Аб жадааньнях Вільсона ад Аўстро-Венгры і Турэччыны треба сказаць, што мы верны нашым

саюзніцкім абавязкам і ня можам дапусьціць пачыньня іх граніц. Пытаньне аб Польшчы датыча толькі Аўстрыі, Нямецчыны і самой Польшчы.

„Ніхай нашы ворагі ведаюць: наша ваеннае палажэньне ніколі не было гэтакім добрым як цяпер. Калі вайна зацягнецца з віны нашых ворагоў, дык пасьледствы гэтага падупу на іх.

ВЕНА. (К.-Б.) 24. I. Міністэр заграічных спраў, граф Чэрнін сказаў між іншым у аўстрыяцкай дэлегацыі:

„Я заяўляю ешчэ раз, што Аўстрыя не жадае ад Расеі ні пядзі зямлі і ні воднага граша. Калі Расея гэтак жэ адносіцца да Аўстрыі, дык можна дацьці міра. Мы асабліва цікавімся новаутворэнай Украінскай дзяржавай. Мы думаем, што Украіна, як зусім незалежная дзяржава, можа вясці з намі і зусім незалежныя перагаворы. Пецярбургскі урад на гэта ня годзіцца, і гэта — прычына зацягваньня справы.

ВЕНА. Аўстрыяцкая дэлегацыя. Гр. Чэрнін далей казаў:

„Нямецчына мае лялікія калоніі, каторыя павінны быць вернены ей пры агульным міры. Пакуль іх ей ня вернуць, яна будзе дзяржаць у сваіх руках залог: землі Бэльгіі і Францыі.

ТЭЛЕГРАМЫ.

Нямецкія апавешчэньня:

25. I. Заходні тэатр:

Між Пелькапель і Ліс, пры Ленс і наабапал Скарп крапчэла ваенная чыннасьць.

26. I. Заходні тэатр:

Фронт Рупрэхта Баварскага: На фронці Фляндрыі між Блянвартэ і Ліс, пры Ленс і наабапал Скарп — артылерыйская бітва. Пры Круазель і Эншы ўзяты палонныя.

Фронт нямецкага Насьледніка: На каналі Уз-Эн, у Шампні і наабапал Маасу — агонь. У лесі Авокур узяты 24 палонныя і 1 кулемёт.

За апошніе 4 дні ў бітвах на паветры збіты 25 варажых самалётаў. Нашы лятуні ўдачна атавалі паўночнае узбярэжжэ Францыі і скінулі бомбы на Дюнкірхэн, Кале і Булонь.

Італьянскі тэатр.

На плоскагоры Ас'яго і наабапал Брэнты — вострыя артылерыйскія бітвы.

27. I. Заходні тэатр:

Слабая баевая чыннасьць. У Верхніх Вогезах узяты палонныя.

Італьянскі тэатр:

На плоскагоры Ас'яго і на усходзі ад Брэнты — жывейшая артылерыйская бітва. Італьянскі штурм на Монте Пэртіка адбіт.

КАЛЯ ВАЙНЫ.

БЭРЛІН (В.Т.Б.). Турэцкі браноносец «Sultan Jawus Selim» знят

з мялізны і шчасьліва вярнуўся ў Дарданэлі.

БЭРЛІН (В.Т.Б.). Нямецкія падводныя лодкі ў паўночных водах затапілі 6 параходаў і 2 рыбаловы.

БЭРЛІН (В.Т.Б.). Нямецкімі падводнымі лодкамі затаплены 6 параходаў і 1 вартуўнічае судно.

АБВЕСТКІ.

КНІЖНІЦА

Віленская вул., 33

дае да чытаньня кніжкі ў беларускай, нямецкай, расейскай і французскай мовах.

КНІЖКІ ДЛЯ ШКОЛ:

Беларускі лемэнтар	6 к.
Belaruski lementar	6 к.
Першае чытаньне	6 "
Pieršaje čytańnie	6 "
Načiniec dla malych dzietak	25 "
Другое чытаньне	10 "
Karotki katechizm	20 "
Karotkaja historyja świataja	15 "
Karotkaje wyjaśnienie abrađoŭ R.-Katalickaho kaścioła	15 "
Kantučka	15 "
„Boh z nami“, knižka da na-baženstwa	40 "
Задачнік для пачатковых школ год I	15 "
Zadačnik dla pačatkowych škol hod I	15 "
Задачнік для пачатковых школ год II і III	40 "
Zadačnik dla pačatkowych szkol hod II i III	40 "

Вільня, Завальная 7. Беларускае Кнігарня.



Спісак беларускіх кніжак.

Ведаючы цану кнігі, найлепей прыслаць грошы наперад — гэтак таней каштуе перасылка.

(Кніжкі азначэныя біс — выйшлі і лацінскімі і «рускімі» літэрамі.

Навуковыя даступныя для усіх.

біс Ян Баршчэўскі, першы беларускі пісьменнік. Біяграфічны нарыс Р. Земкевіча	— 20
Praktyčnyje rady ab harodn'ctwie	— 7
Гутаркі аб небі і зямлі з рысункамі	— 15
Цукер, В. Тройцы	— 3
Гутаркі аб гаспадарцы	— 3
Як ратаваць уздутую жывёлу	— 3
Як бараціцца ад халеры	— 1
Як рабіць добрыя рамовыя вульгі	— 5
Зямельная справа у Новай Зеландыі	— 6
Кароткая гісторыя Беларусі — Влоста	— 3
Ві Andrej Babo'a mišunik	— 50
Як выбіраць дэпутатаў у Гас. Думу	— 20
На дарозе да новага жыцця. А. Новіны	— 2
Alkohol	— 3
Rady dla małak	— 3
Św. Jozafat Kuncewič	— 3
Našto bielarusam gazety	— 10
Колькі слоў аб дзявочай опратцы на Беларусі	— 3
Pčalina — żywiołka małaja a karyści daje mnoha	— 10
Як багацеюць часкія сяляне	— 30

Вільня, Завальная 7. Беларускае Кнігарня.

Прыслаючы грошы поштай треба адрэсаваць так: Wilnia, Wallstrasse 7, Weisruthenische Buchhandlung, W. Lastowski.

Выйшоў з друку і прадаецца

Беларускі Календар на 1918 год.

Каталіцкія сьвятцы — па новаму стылю, правасл. — па стараму.

Цэна 50 фэн.

Дастаць можна ў Беларускай Кнігарні, Вільня, Завальная 7.